

Халқымыздың уллы перзенти

Усы жыл 16-апрель күни Нөкисте белгили мәмлекетлик ҳәм жәмийетлик ғайраткер Аллаяр Қораз улы Досназаровтың туўылғанының 125 жыллығына бағышланып, «Аллаяр Досназаров ҳәм Қарақалпақстанның жаңа тарийхы» атамасында республикалық илимий конференция болып өтті.

Өзбекстан Республикасы Илимлер академиясы Қарақалпақстан бөлими, Қарақалпақ гуманитар илимлер институты тәрәпинен биргеликте шөлкемлестирилген илажға республикамызға белгили илимпазлар, жас изертлеўшилер, А.Досназаровтың урпақлары, кең жәмийетшилик ҳәм ғалаба хабар қуралларының ўәкиллери қатнасты.

Илажды Өзбекстан Республикасы Илимлер академиясы Қарақалпақстан бөлиминиң баслығы, академик Н.Айымбетов басқарып барды.

Image not found or type unknown



Конференцияның пленарлық мәжисинде Бердақ атындағы Қарақалпақ мәмлекетлик университети жанындағы «Респрессия қурбанларын еслеў» музейиниң директоры, тарийх илимлериниң кандидаты, доцент А.Қудияров «Аллаяр Досназаровтың өмири ҳәм жәмийетлик-сиясий искерлиги», Өзбекстан Республикасы Илимлер академиясы Қарақалпақстан бөлими Қарақалпақ гуманитар илимлер институты тарийх бөлиминиң баслығы, тарийх илимлериниң кандидаты А.Джумашев «Қарақалпақ автономиялы областының дүзилийинде Аллаяр Досназаровтың роли» атамаларында баянат жасады.

Image not found or type unknown

Атап өтилгениндей, Президентимиздің басшылығында елимизде тарихымызды үйрениу, миллий қәдириятларымызды қайта тиклеу, әсиресе, репрессия қурбаны болған ел азаматларының атларын мәңгилестириу бойынша кең көлемли илажлар әмелге асырылмақта. Қақыйқатында да, елимизде жүргизилип атырған реформалар Өзбекстан менен бир қатарда оның ажыралмас бөлеги болған Қарақалпақстан Республикасы абырайының артыуына тийкар болмақта.

Хәр бир халықтың тарихында өшпес из қалдырған уллы шайырлары, философлары, жәмийетлик тулғалары менен мәмлекетлик ғайраткерлери айрықша орын ийелейди. Олардың халық мәпи ушын еткен мийнетлери келешек әуладта Ұатанды сүйиушилик сезимлери оятыуға хызмет етеди.

Image not found or type unknown

Қарақалпақстан тарихы да усындай тулғаларға бай. Олардың арасында халқымыздың әдиули перзенти, белгили мәмлекетлик хәм жәмийетлик ғайраткер Аллаяр Қораз улы Досназаров айрықша орын ийелейди. Өзиниң қысқа өмири дауамында терең билими хәм тәжирийбеси, шебер шөлкемлестириушилик уқыбы, Ұатансүйгишлиги менен жәмийетшилик арасында кеңнен танылып, ел арасында үлкен хұрмет хәм абырайға еристи. Әсиресе, оның Қарақалпақстан автономиялы областын дүзиүдеги айрықша мийнетлерин, халқымыздың миллий өзгешеликлерин анықлау, миллий мәмлекетлик шегараларды белгилеүдеги жанкүйерлигин, сондай-ақ, мәнауиятымызды хәм ағартыушылығымызды рауажландырыу жолындағы пидәкерлик мийнетлерин қанша мақтаныш етсек те арзыйды.

А.Досназаровтың естелигин мәңгилестириу, оның халқымыз ушын ислеген мийнетлерин кеңнен үгит-нәсиятлау мақсетинде Қарақалпақстан Республикасы

Жоқарғы Кеңесиниң 2019-жыл 28-ноябрьдеги мәжилиси шешими менен бир қатар ийгиликли ислер әмелге асырылды. Өткен жылы Нөкис қаласында оның бюстиниң ашылыўы уллы бабамызға деген жоқары хұрмет хәм итибардың айқын көриниси болды.

Илажда уллы бабамыздың өмирин хәм елимиз келешеги ушын ислеген хызметлерин терең үйрениў, оны кеңнен үгит-нәсиятлаў бойынша пикир-усыныслар билдирилди.

Конференция өз жумысын секциялық мәжилислерде даўам еттирди.

Д.АБИБУЛЛАЕВ,

Қарақалпақстан хабар агентлигиниң шолыўшысы